

فرقہ وارانہ قتل وغارتگری پاکستان کے خلاف سازش ہے۔ الطاف حسین

علمائے حق پاکستان کو غیر مستحکم کرنے کی سازش کے خلاف اپنا بھرپور کردار ادا کریں علمائے کرام فرقہ واریت کی بنیاد پر بے گناہ افراد کے قتل کو حرام قرار دینے کیلئے متفقہ فتویٰ دیں ممتاز سنی علمائے کرام مولانا تنویر الحق تھانوی، مولانا اسد دیوبندی اور مولانا ڈاکٹر جمیل راٹھور سے ٹیلی فون پر گفتگو

علماء پاکستان کے خلاف کی جانے والی سازشوں کو ناکام بنانے کیلئے آپ کے ساتھ ہیں۔ سنی علمائے کرام

لندن۔۔۔ 26 اگست 2012ء

متحدہ قومی موومنٹ کے قائد جناب الطاف حسین نے کہا ہے کہ فرقہ واریت کی بنیاد پر بے گناہ مسلمانوں کا بہیمانہ قتل اور مذہبی انتہاء پسندی، دین اسلام اور پاکستان کے خلاف گھناؤنی سازش ہے۔ تمام مکاتب فکر کے علمائے حق پاکستان کو غیر مستحکم کرنے کی سازش کے خلاف اپنا بھرپور کردار ادا کریں۔ جناب الطاف حسین نے تمام مکاتب فکر کے علمائے کرام سے اور مشائخ عظام سے اپیل کی کہ وہ فرقہ واریت کی بنیاد پر بے گناہ افراد کے قتل کو حرام قرار دینے کیلئے متفقہ فتویٰ دیں۔ ان خیالات کا اظہار جناب الطاف حسین نے ممتاز سنی علمائے کرام مولانا تنویر الحق تھانوی، مولانا اسد دیوبندی اور مولانا ڈاکٹر جمیل راٹھور سے ٹیلی فون پر گفتگو کرتے ہوئے کیا۔ اس موقع پر علمائے کرام نے مذہبی انتہاء پسندی اور فرقہ واریت کی بنیاد پر اہل تشیع حضرات کے قتل کے واقعات کی مذمت کی، اس ظلم و بربریت کے خلاف صدائے حق بلند کرنے پر جناب الطاف حسین کو خراج تحسین پیش کیا اور اتحاد بین المسلمین کیلئے انکے جرات مندانہ موقف کو سراہا۔ جناب الطاف حسین نے علمائے کرام سے گفتگو کرتے ہوئے کہا کہ میں کئی برسوں سے علمائے کرام کے اجتماع میں یہ کہتا رہا ہوں کہ قرآن مجید کی تعلیمات کے مطابق دین میں کوئی جبر نہیں ہے لہذا فقہ اور مسلک کی بنیاد پر ایک دوسرے کے گردنیں نہ مارو کیونکہ اگر مسلک کی بات آئے گی تو پھر بانی پاکستان قائد اعظم محمد علی جناح کے مسلک کی بات بھی آئے گی۔ انہوں نے کہا کہ گزشتہ ایک سال سے اہل تشیع افراد کو بسوں سے اتار کر باقاعدہ شناخت کرنے کے بعد قتل کیا جا رہا ہے جس پر مجھے یہ حقائق بیان کرنے پڑے کہ قائد اعظم محمد علی جناح خود خوجہ شیعہ اثنا عشری تھے اور انہوں نے 1898ء میں بمبئی کے مجسٹریٹ کے سامنے حلف نامہ داخل کرنے کے بعد اسماعیلی مسلک ترک کر کے اثنا عشری مسلک اختیار کر لیا تھا۔ قائد اعظم کوئی بھی مسلک رکھتے ہوں وہ ”اپنے عقیدے کو چھوڑ دمت اور دوسروں کے عقیدے کو چھیڑ دمت“ کے قائل تھے۔ 11 اگست 1947ء کو پاکستان کی دستور ساز اسمبلی سے خطاب کرتے ہوئے قائد اعظم نے واضح کر دیا تھا کہ اب پاکستان آزاد ملک ہے، اس میں بسنے والے تمام پاکستانی ہیں، سب اپنے اپنے مذہب اور عقیدے کے مطابق عبادت کرنے میں آزاد ہیں۔ جناب الطاف حسین نے کہا کہ اسلام میں پانچ بڑے امامین گزرے ہیں جنہوں نے اپنے علم کی بنیاد پر نہ صرف دین اسلام کی تبلیغ کی بلکہ اپنے پیروکاروں کو تعلیمات بھی دیں لیکن کسی بھی امام نے کبھی ایک دوسرے کو کافر قرار نہیں دیا لہذا جو عناصر آج فرقہ واریت کی بنیاد پر ایک دوسرے کو کافر قرار دے رہے ہیں وہ تمام امامین کی تعلیمات کی بھی نفی کر رہے ہیں۔ جناب الطاف حسین نے تمام مکاتب فکر کے علمائے کرام اور مشائخ عظام سے اپیل کی کہ وہ علمائے حق کا اجتماع منعقد کر کے فرقہ واریت کی بنیاد پر بے گناہ افراد کی قتل اور جبر کے ذریعے اپنے عقیدے کو دوسرے پر تھوپنے کے عمل کو حرام قرار دینے کیلئے متفقہ فتویٰ دیں کیونکہ دین اسلام میں کوئی جبر نہیں۔ انہوں نے کہا کہ فقہ کی بنیاد پر معصوم شہریوں کا قتل بنیادی طور پر ملت اسلامیہ، دین اسلام اور پاکستان کے خلاف گھناؤنی سازش ہے، فقہ اور مسلک کی بنیاد پر بے گناہ شہریوں کو قتل کرنا یا لوگوں کو ایسا کرنے کا درس دینا بھی اسلامی تعلیمات کے سراسر منافی ہے۔ جناب الطاف حسین نے کہا کہ میری حق پرستانہ باتوں کو تنقید کا نشانہ بنانے کیلئے میرے خلاف من گھڑت پروپیگنڈہ کیا جاتا رہا ہے جبکہ حقیقت یہ ہے کہ میرے دادا مولوی حافظ محمد رمضان مفتی شہر آگرہ تھے، انکے تخریر کردہ فتوے آج بھی جامعہ مسجد آگرہ کے ریکارڈ کا حصہ ہیں، وہ وہاں باقاعدگی سے تراویح بھی پڑھایا کرتے تھے جبکہ میرے نانا پیر حافظ رحیم بخش بھی اپنے وقت کی ایک بزرگ ہستی تھے، انہوں نے دو مرتبہ پیدل مکہ مکرمہ جا کر حج کی سعادت حاصل کی تھی۔ انہوں نے مزید کہا کہ میرے والدین نے ہمیشہ یہ درس دیا کہ یہ مت دیکھو کہ اکثریت کہاں ہے بلکہ ہمیشہ یہ دیکھو کہ حق پر کون ہے۔ جناب الطاف حسین نے علمائے حق سے پزور اپیل کی کہ وہ مذہبی انتہاء پسندی کے خاتمے کیلئے میدان عمل میں آئیں اور دین اسلام کی سربلندی اور پاکستان کو مضبوط و مستحکم رکھنے کیلئے اپنا بھرپور کردار ادا کریں، علمائے کرام اپنے وعظ اور درس میں فرقہ وارانہ ہم آہنگی، بھائی چارے کے فروغ اور اتحاد بین المسلمین کا درس دیں۔ اس موقع پر مولانا تنویر الحق تھانوی، مولانا اسد دیوبندی اور ڈاکٹر جمیل راٹھور نے قائد اعظم محمد علی جناح کے بارے میں بیان کئے گئے حقائق سے مکمل اتفاق کیا اور فرقہ وارانہ قتل وغارتگری کے خلاف صدائے حق بلند کرنے پر جناب الطاف حسین کو خراج تحسین پیش کیا۔ انہوں نے جناب الطاف حسین کو یقین دلایا کہ پاکستان کو سازشوں سے بچانے، فرقہ وارانہ قتل وغارتگری اور نفرت و تعصبات کے خاتمہ اور اتحاد بین المسلمین کی حق پرستانہ جدوجہد میں آپ تنہا نہیں ہیں بلکہ علمائے حق بھی آپ کے ساتھ ہیں، علمائے حق دین اسلام اور پاکستان کے خلاف کی جانے والی سازشوں کو ناکام بنانے اور فرقہ واریت کے خاتمے کیلئے آپ کی کاوشوں کو کام کرنے کیلئے اپنا بھرپور کردار بھی ادا کریں گے۔ سنی علمائے کرام نے اتحاد بین المسلمین کیلئے جناب الطاف حسین کی نیک کاوشوں کی کامیابی اور ان کی صحت و عافیت کیلئے بھی دعا کی۔

فیصل آباد میں 14 سالہ مسیحی لڑکے سنیل مسیح کے بہیمانہ قتل پر ایم کیو ایم کے قائد الطاف حسین کا اظہارِ مذمت

سنگین واقعہ پر سوموٹو ایکشن لیا جائے، واقعہ میں کارفرما عوامل اور اس میں ملوث عناصر کی

تحقیقات کرائی جائے۔ سپریم کورٹ سے الطاف حسین کی اپیل

لندن۔۔۔ 26 اگست 2012ء

متحدہ قومی موومنٹ کے قائد جناب الطاف حسین نے فیصل آباد میں 14 سالہ مسیحی لڑکے سنیل مسیح کے بہیمانہ قتل کی شدید مذمت کی ہے۔ اپنے ایک بیان میں انہوں نے کہا کہ چند روز قبل اسلام آباد کے قریب مسیحی لڑکی رمشا کو گرفتار کر کے اس پر مقدمہ بنایا گیا، اس پر مسیحی برادری میں پہلے ہی بے چینی پھیلی ہوئی تھی کہ اب فیصل آباد میں مسیحی 14 سالہ لڑکے سنیل مسیح کے اغوا اور بہیمانہ قتل اور جلا دینے کا سفاکانہ واقعہ منظر عام پر آیا ہے جس کی جتنی بھی مذمت کی جائے کم ہے۔ جناب الطاف حسین نے سنیل مسیح کے لواحقین سے دلی تعزیت اور ہمدردی کا اظہار کیا۔ انہوں نے سپریم کورٹ سے اپیل کی کہ اس سنگین واقعہ پر سوموٹو ایکشن لیا جائے اور واقعہ میں کارفرما عوامل اور اس میں ملوث عناصر کی تحقیقات کرائی جائے۔

جناب الطاف حسین نے ماضی کی طرح ایک بار پھر فرقہ وارانہ قتل و غارتگری کی گھناؤنی سازش کو ناکام

بنانے کیلئے جرات مندانہ انداز اختیار کیا، متحدہ علماء کمیٹی

کراچی۔۔۔ 26 اگست 2012ء

متحدہ علماء کمیٹی کے انچارج وارا کین نے کہا ہے کہ مسلک اور فقہ کی بنیاد پر بے گناہ افراد کو خاک و خون میں نہلانے کا عمل کرنے والے سفاک دہشت گردوں کا کوئی دین و ایمان نہیں ہے اور وہ ایسے گھناؤنے عمل میں ملوث عناصر نہ صرف کھلی ملک دشمنی کا مظاہرہ کر رہے ہیں بلکہ اتحاد بین المسلمین کو پارہ پارہ کرنے کی کوشش کر رہے ہیں۔ اپنے مشترکہ بیان میں انہوں نے کہا کہ قائد تحریک جناب الطاف حسین نے مسلک کی بنیاد پر شیعہ مکتب فکر سے تعلق رکھنے والے بے گناہ افراد کے قتل کے خلاف اپنے بیان میں جو حقائق بیان کئے ہیں اس سے کوئی ذی شعور شخص انکار نہیں کر سکتا اور جناب الطاف حسین نے ماضی کی طرح ایک بار پھر فرقہ وارانہ قتل و غارتگری کی گھناؤنی سازش کو ناکام بنانے کیلئے جرات مندانہ انداز اختیار کیا اور نتائج کی پرواہ کئے بغیر ایک بار پھر پہل کر کے نہ صرف ملک بلکہ اس ملک میں بسنے والے ہر مسلک، فقہ، عقیدے، قومیت اور مذہب کے ماننے والے شہریوں سے اپنی محبت کا ثبوت دیدیا ہے۔ انہوں نے کہا کہ فرقہ واریت زہر ہے اور اس میں ملوث سفاک دہشت گرد جبر و تشدد پر یقین رکھتے ہیں اور دین اسلام کی دوری کے باعث تاریک کے اندھیروں میں گم ہیں۔ انہوں نے تمام مکاتب فکر سے تعلق رکھنے والے علمائے کرام اور عوام سے اپیل کی کہ وہ فرقہ واریت کی بنیاد پر محسوم شہریوں کے قتل کے خلاف اپنے بھرپور اتحاد کا مظاہرہ کریں اور ملک و قوم کے خلاف کی جانے والی گھناؤنی سازش کو ماضی کی طرح اپنے اتحاد سے ناکام بنا دیں۔ انچارج وارا کین نے یقین ظاہر کیا کہ قائد تحریک جناب الطاف حسین نے شیعہ مکتب فکر کے بے گناہ افراد کے بہیمانہ قتل کے خلاف اپنے بیان میں جو حقائق بیان کئے ہیں وہ فرقہ واریت کے خاتمے اور مذہبی رواداری کے فروغ کیلئے اہم سنگ میل ثابت ہوں گے۔

مسلم لیگ (ن) سندھ کے جنرل سیکریٹری سلیم ضیاء کی والدہ محترمہ کے انتقال پر رابطہ کمیٹی کا اظہار تعزیت

کراچی۔۔۔ 26 اگست 2012ء

متحدہ قومی موومنٹ کی رابطہ کمیٹی نے مسلم لیگ (ن) سندھ کے جنرل سیکریٹری سلیم ضیاء کی والدہ محترمہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

تنظیمی نظم و ضبط کی سنگین خلاف ورزی پر رابطہ کمیٹی نے ایم کیو ایم بلدیہ ٹاؤن سیکٹر کے کارکنان

اسلام خان اور رفعت کشمیری کو بنیادی رکنیت خارج کر دیا

بلدیہ ٹاؤن کے رہائشی کفایت اللہ ولد سرفراز نامی شخص کا ایم کیو ایم سے قطعی کوئی تعلق نہیں، رابطہ کمیٹی

کراچی۔۔۔۔۔ 26 اگست 2012ء

متحدہ قومی موومنٹ کی رابطہ کمیٹی نے تنظیمی نظم و ضبط کی سنگین خلاف ورزی اور غیر تنظیمی سرگرمیوں میں ملوث ہونے کی بناء پر ایم کیو ایم بلدیہ ٹاؤن یونٹ 113 کے دو کارکنان اسلام خان ولد سرفراز خان اور رفعت کشمیری ولد بشیر احمد کی تنظیم کی بنیادی رکنیت ختم کر دی ہے اور انہیں تنظیم سے خارج کر دیا ہے۔ رابطہ کمیٹی نے ایم کیو ایم کے تمام ذمہ داران و کارکنان کو ہدایت کی ہے کہ وہ تنظیمی نظم و ضبط پر سختی سے عمل کرتے ہوئے تنظیم سے خارج کیے گئے اسلام خان اور رفعت کشمیری سے کسی بھی قسم کا رابطہ نہ رکھیں۔ رابطہ کمیٹی نے بلدیہ ٹاؤن سیکٹر یونٹ 113 کے رہائشی کفایت اللہ ولد سرفراز نامی شخص سے لاطعلق کا اظہار کیا ہے اور کہا ہے کہ کفایت اللہ ولد سرفراز نامی شخص جرائم پیشہ ہے جو غلط قسم کے کاموں میں ملوث ہے جو ایم کیو ایم کا نام استعمال کر کے ایم کیو ایم کو بدنام کر رہا ہے۔ رابطہ کمیٹی نے کہا کہ اس شخص کا ایم کیو ایم سے قطعی کوئی تعلق نہیں عوام و کارکنان ایسے جرائم پیشہ عناصر پر کڑی نظر رکھیں جو ایم کیو ایم کا نام استعمال کر کے ایم کیو ایم کو بدنام کر رہے ہیں اس کی اطلاع فوری طور پر ایم کیو ایم کے مرکز نائن زیرو پر دیں۔

ایم کیو ایم کی رابطہ کمیٹی کا سوگوار کارکنان سے اظہار تعزیت

کراچی۔۔۔۔۔ 26 اگست 2012ء

متحدہ قومی موومنٹ کی رابطہ کمیٹی نے ایم کیو ایم فیڈرل بی ایریا سیکٹر یونٹ 146 کے کارکن شاہنواز خان کی والدہ محترمہ فردوس بیگم، لانسز ایریا سیکٹر یونٹ 197 رکن محمد احمد مظہری کے والد صوفی محمد ذکر الرحمن مظہری اور ایم کیو ایم کراچی مضافاتی آرگنائزنگ کمیٹی کے رکن محمد شاہ کفاروتی کی ہمشیرہ محترمہ منازہ کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ارشاد قریشی اور محمد رفیق پر قاتلانہ حملے کا فوری نوٹس لیا جائے، رابطہ کمیٹی

ایم کیو ایم کے عہدیداروں پر قاتلانہ حملہ پاکستان کو غیر مستحکم کرنے کی سازش کا تسلسل ہے

ایم کیو ایم کے کارکنان دہشت گردی کے واقعہ پر پرامن رہ کر پاکستان کو غیر مستحکم کرنے کی سازش کو ناکام بنا دیں

کراچی۔۔۔۔۔ 26 اگست 2012ء

متحدہ قومی موومنٹ کی رابطہ کمیٹی نے بلدیہ ٹاؤن میں مسلح دہشت گردوں کی جانب سے ایم کیو ایم بلدیہ ٹاؤن کے جوائنٹ سیکٹر انچارج ارشد قریشی اور سیکٹر کمیٹی کے رکن محمد رفیق پر قاتلانہ حملے کی سخت ترین الفاظ میں مذمت کی ہے اور اس عمل کو کراچی کا امن تباہ کر کے پاکستان کو غیر مستحکم کرنے کی گھناؤنی سازش کا تسلسل قرار دیا ہے۔ ایک بیان میں رابطہ کمیٹی نے کہا کہ پاکستان میں فرقہ واریت کی آگ بھڑکانے اور فرقہ واریت کی بنیاد پر بے گناہ شہریوں کے بہیمانہ قتل عام کے خلاف ایم کیو ایم کا اصولی مؤقف اختیار کرنا بعض فساد عناصر کو ایک آنکھ نہیں بھارا ہے اور وہ اپنے زرخیز دہشت گردوں کے ذریعہ ایم کیو ایم کے عہدیداروں اور کارکنوں پر قاتلانہ حملے کر کے کراچی کا امن غارت کرنے کی سازش کر رہے ہیں۔ رابطہ کمیٹی نے کہا کہ جو عناصر اپنے گھناؤنے اور مذموم مقاصد کی تکمیل کیلئے فرقہ واریت کی بنیاد پر بے گناہ شہریوں کا قتل کر رہے ہیں اور مظلوموں کا ساتھ دینے پر ایم کیو ایم کے ذمہ داروں اور کارکنوں پر قاتلانہ حملے کر رہے ہیں وہ پاکستان اور اس کے عوام کے کھلے دشمن ہیں۔ رابطہ کمیٹی نے صدر آصف علی زرداری، وزیراعظم راجہ پرویز اشرف، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ ایم کیو ایم بلدیہ ٹاؤن سیکٹر کے جوائنٹ انچارج ارشد قریشی اور سیکٹر کمیٹی کے رکن محمد رفیق پر قاتلانہ حملے کا فوری نوٹس لیا جائے، قاتلانہ حملے میں ملوث سفاک دہشت گردوں کو گرفتار کر کے عبرتناک سزا دی جائے اور پاکستان کو غیر مستحکم کرنے کی سازش کو ناکام بنانے کیلئے ٹھوس اور مثبت اقدامات کئے جائیں۔ رابطہ کمیٹی نے ایم کیو ایم کے تمام کارکنان کو ہدایت کی کہ وہ دہشت گردی کے واقعہ پر ہرگز مشتعل نہ ہوں اور پرامن رہ کر کراچی کا امن تباہ کرنے اور پاکستان کو غیر مستحکم کرنے کی سازش کو ناکام بنا دیں۔ رابطہ کمیٹی نے ارشد قریشی اور محمد رفیق کی جلد و مکمل صحت یابی کیلئے بھی دعا کی۔

ایم کیو ایم لاہور زون کے زونل انچارج اور رکن کی بابا بلھے شاہ کے مزار پر حاضری

قائد تحریک جناب الطاف حسین کی جانب سے چادر چڑھائی اور فاتحہ خوانی کی

لاہور۔۔۔26 جولائی 2012ء

ایم کیو ایم لاہور زون کے زونل انچارج ملک وسیم کھوکھر اور زونل کمیٹی کے رکن شیراز بیگ نے قصور میں واقع حضرت عبداللہ شاہ المعروف بابا بلھے شاہ کے عرس کے آخری روز مزار پر حاضری دی اور قائد تحریک جناب الطاف حسین کی جانب سے چادر چڑھائی اور فاتحہ خوانی کی۔ اس موقع پر ایم کیو ایم قصور سٹرک کمیٹی کے انچارج الیاس طاہر ایڈووکیٹ، ڈسٹرکٹ کمیٹی کے اراکین اور کارکنان بھی موجود تھے۔ ایم کیو ایم کے وفد نے بابا بلھے شاہ کے مزار پر ملک سے دہشت گردی، غربت، مہنگائی، بے روزگاری کے خاتمے، جمہوریت کے استحکام کے علاوہ قائد تحریک جناب الطاف حسین کی درازی عمر، صحت و تندرستی کیلئے خصوصی دعا بھی کی۔

ایم کیو ایم گوجرانوالہ زون کے وفد کی رکن زونل کمیٹی راولپنڈی محترمہ عنصر بٹری دادی مرحومہ کی رسم قل میں شرکت

گوجرانوالہ:۔۔۔۔۔26 اگست، 2012ء

متحدہ قومی موومنٹ گوجرانوالہ زونل انچارج عابد گجر کی سربراہی میں گوجرانوالہ زونل کمیٹی کے وفد نے رکن زونل کمیٹی راولپنڈی محترمہ عنصر بٹری دادی مرحومہ کی رسم قل میں شرکت کی، اس موقع پر صوبائی تنظیمی کمیٹی پنجاب کے جوائنٹ انچارج شاہین انور گیلانی، رکن صوبائی تنظیمی کمیٹی پنجاب عبدالکریم، جوائنٹ زونل انچارج عدنان حمید، جوائنٹ زونل انچارج ملک عبدالحمید، سیکریٹری فننس رانا افتخار احمد اور سیکریٹری اطلاعات و نشریات رانا ساجد نے شرکت کی، اس موقع پر انہوں نے مرحومہ کی مغفرت کے لیے خصوصی دعا کرتے ہوئے کہا کہ اللہ تعالیٰ ان کو جو رحمت میں جگہ عطا فرمائے اور انکی تمام خطاؤں اور غلطیوں کو معاف فرما کر ان کی قبر کو اپنے نور سے کشادہ و منور فرمائے۔ اس موقع پر وفد نے قائد تحریک جناب الطاف حسین کی جانب سے مرحومہ کی قبر پر پھولوں کا گلستہ بھی چڑھایا گیا اور مرحومہ کے سوگوار لوہتھین کو جناب الطاف حسین کی جانب سے صبر جمیل کا پیغام بھی پہنچایا گیا۔

غریب و متوسط طبقے کو مفادات کی بھیٹ چڑھانے والے نام نہاد سیاسی رہنماؤں کے چہرے بے نقاب ہو رہے ہیں۔ افتخار اکبر زندہ ہاوا

ملتان:۔۔۔26 اگست، 2012ء

ملک کی سلامتی پر کسی مفاد کو ہرگز ترجیح نہیں دینا چاہیے آج ملک کے ادارے محاذ آرائی کا شکار ہیں جبکہ ملک شدید بحرانی صورتحال سے گزر رہا ہے ایسے میں تمام سیاسی جماعتوں کے رہنماؤں کو آپس کے اختلافات بھلا کر اتفاق رائے پیدا کرنے کیساتھ ملکی بقاء و سلامتی کی خاطر متحد و منظم ہونا ہوگا، ان خیالات کا اظہار رکن رابطہ کمیٹی نے ایم کیو ایم ملتان ہاؤس میں ملاقات کیلئے آنے والے مختلف وفد سے بات چیت کرتے ہوئے کیا۔ خانیوال سے آنے والے وفد کی قیادت بھٹی برادری کے سربراہ غلام رسول بھٹی، جبکہ جہانیاں کے وفد کی قیادت ملک محمد شریف اور عبدالرحمان ڈھلوں کر رہے تھے، وفد میں حامد حسین بھٹی، شمشاد علی رگل، قیصر عباس، اللہ نواز بھٹی، ڈاکٹر الطاف حسین، سہیل احمد، نذر حسین لیل، مہر محمد عارف لیل و دیگر شامل تھے۔ افتخار اکبر زندہ ہاوانے کہا کہ قائد تحریک جناب الطاف حسین حق و سچ کی زندہ مثال ہیں جن کی سچی قیادت کی بدولت نہ صرف ملک بھر کے مظلوم و محکوم عوام میں شعور پیدا ہو رہا ہے بلکہ غریب و متوسط طبقے کو اپنے مفادات کی بھیٹ چڑھانے والے نام نہاد سیاسی رہنماؤں کے اصل چہرے بھی بے نقاب ہو رہے ہیں۔ انہوں نے کہا کہ قائد تحریک ملک کے واحد لیڈر ہیں جنہوں نے ہمیشہ ملک کو درپیش مسائل و خطرات کی پیشگی نشاندہی کی اور ارباب اختیار کو ان مسائل کے حل پیش کئے کیونکہ قائد تحریک مظلوم و متوسط طبقے کے حقوق کے حصول کیلئے کوشاں ہیں اور ملک کے 2 فیصد مراعات یافتہ طبقے سے نجات دلانے کی عملی جدوجہد کر رہے ہیں اور ملک کی مختلف قومیتوں کے لوگ تمام تر سازشوں کے باوجود قائد تحریک کی قیادت میں متحد و منظم ہیں۔ وفد میں موجود دیگر رہنماؤں غلام رسول بھٹی، عبدالرحمان ڈھلوں، اور ملک محمد شریف نے قائد تحریک جناب الطاف حسین کا شکر یہ ادا کرتے ہوئے کہا کہ ایم کیو ایم اگرچہ پنجاب میں اقتدار میں نہیں لیکن ایم کیو ایم کے کارکنان و زمرہ داران پنجاب کے مظلوم و محکوم عوام کے دکھ درد میں ساتھ کھڑے ہوتے ہیں اور بے بس عوام کو کبھی تنہا نہیں چھوڑا بلکہ ہر ظالم و جابر کے سامنے سینہ سپر ہو کر ڈٹ کر سامنا کیا ہے۔ انہوں نے کہا کہ ایم کیو ایم کو پنجاب سمیت ملک بھر میں آنے سے کوئی نہیں روک سکتا۔ ایم کیو ایم ملتان ہاؤس میں ملاقات کے موقع پر زونل انچارج رائے خالد محمود اراکین زونل کمیٹی محمد جاوید حیدر، راشد ہاشمی، قاسم رضوی اور علی عمران سہروردی موجود تھے۔

قائد تحریک جناب الطاف حسین پاکستان میں جمہوریت کے استحکام، سیاسی و بین المذاہب ہم آہنگی اور سماجی ترقی کیلئے ہمہ وقت کوشاں ہیں
قائد تحریک نے ہمیشہ تمام مذہبی عقائد اور تمام مسلک اور ان کی عبادت گاہوں کے تقدس اور احترام کا درس دیا ہے، ایم کیو ایم حیدرآباد زونل کمیٹی
 حیدرآباد:-۔۔۔26 اگست 2012ء

متحدہ قومی موومنٹ حیدرآباد زونل کمیٹی کے اراکین نے مشترکہ بیان میں کہا کہ قائد تحریک جناب الطاف حسین تمام مذاہب، مسلک اور مکاتب فکر سے تعلق رکھنے والے لوگوں کے درمیان مذہبی رواداری اور فرقہ وارانہ ہم آہنگی قائم کر کے بانی پاکستان کے منشور اور تعلیمات کے مطابق تمام پاکستانیوں کو مساوی حقوق دلوانے کی جدوجہد کر رہے ہیں۔ انہوں نے کہا کہ پاکستانی شہریوں کو مذہب و مسلک کی بنیاد پر قتل کرنے والے پاکستان کے غدار ہیں۔ قائد اعظم خود شیعہ اثنائے عشری مسلک سے تعلق رکھتے تھے۔ محض شیعہ ہونے کی بنا پر پاکستان کے معصوم شہریوں کو قتل کرنے والے ملک دشمن عناصر ملک میں فرقہ وارانہ فساد برپا کر کے ملک کو کمزور کرنے کی سازش کر رہے ہیں لیکن قائد تحریک نے ملک میں مذہبی رواداری اور فرقہ وارانہ ہم آہنگی کا شعور تمام مکاتب فکر کے لوگوں میں بیدار کر کے ملک دشمن عناصر کی سازشوں کو ناکام بنا دیا۔ انہوں نے کہا کہ قائد تحریک پاکستان میں جمہوریت کے استحکام، بین المذاہب ہم آہنگی اور سیاسی و سماجی ترقی کیلئے ہمہ وقت کوشاں ہیں یہی وجہ ہے کہ آج ایم کیو ایم میں تمام مذاہب و مسلک سے تعلق رکھنے والے افراد بڑی تعداد میں موجود ہیں۔ انہوں نے کہا کہ جناب الطاف حسین نے ہمیشہ مذہبی عقائد و مسلک اور ان کی عبادت گاہوں کے تقدس اور احترام کا درس دیا جس کی بدولت آج تمام مذاہب و مسلک سے تعلق رکھنے والے عوام ایم کیو ایم کے پرچم تلے متحد نظر آتے ہیں یہ سب قائد تحریک کے فکر و فلسفہ اور تعلیمات کا عکس پیش کرتے ہیں۔

متحدہ قومی موومنٹ حیدرآباد کی جانب سے تعزیت

حیدرآباد:-۔۔۔26 اگست 2012ء

متحدہ قومی موومنٹ حیدرآباد کے اراکین زونل کمیٹی نے اپنے تعزیتی بیان میں سیکٹر E-یونٹ 8/C کے یونٹ ممبرین سے انکی والدہ کے انتقال پر گہرے رنج و غم اور دلی افسوس کا اظہار کرتے ہوئے دعا کی کہ اللہ تعالیٰ مرحومہ کے درجات کو بلند فرمائے اور سوگواران کو صبر جمیل کی عطا فرمائے۔ (آمین)

جناب الطاف حسین کی ہدایت پر ایم کیو ایم کے حق پرست منتخب عوامی نمائندوں کے مختص کردہ خصوصی فنڈز سے

میرپور خاص میں برساتوں کے پیش نظر ڈرنج سسٹم اور سیوریج سسٹم کی اپ گریڈیشن

میرپور خاص:-۔۔۔26 اگست، 2012ء

میرپور خاص کی عوام کو فراہمی آب کیلئے جمراؤ کنال سے لیکر سٹلائٹ ٹاؤن واٹر ورکس تک 16 کلومیٹر بلیک اسٹیل پائپ لائن منظور کروائی جا چکی ہے یہ بات حق پرست رکن صوبائی اسمبلی فہیم احمد الطافی نے فری اینڈ فیئر الیکشن نیٹ ورک کے نمائندگان منزہ صدیقی، محمد بخش کپری، امداد سراج، محمد مسعود اور علی حسن نور سے زونل آفس پر ملاقات کے دوران کہی۔ اس موقع پر جوائنٹ زونل انچارج احمد رضا خان اور عارف قانچانی بھی موجود تھے۔ حق پرست ممبر صوبائی اسمبلی فہیم احمد الطافی نے عوامی خدمات کا ذکر کرتے ہوئے وفد کے ارکان کو بتایا کہ ایم کیو ایم غریب اور مظلوم عوام کی جماعت ہے جسکی جدوجہد کا بنیادی مقصد دراصل ملک کے غریب و متوسط طبقے سے تعلق رکھنے والے افراد کے حقوق کا تحفظ اور انہیں بنیادی سہولیات کی فراہمی ہے۔ یہی وجہ ہے کہ حق پرست عوام نے بھی حق پرستی کی تحریک میں ہراول دستے کا کردار ادا کیا ہے۔ انہوں نے کہا کہ قائد تحریک جناب الطاف حسین کی خصوصی ہدایت پر ایم کیو ایم کے حق پرست منتخب عوامی نمائندوں کے مختص کردہ خصوصی فنڈز سے میرپور خاص میں برساتوں میں پریشانی سے بچنے کیلئے ڈرنج سسٹم اور سیوریج سسٹم کو اپ گریڈ کیا گیا ہے جس میں SLD پمپنگ اسٹیشن کو اپ گریڈ کر کے مزید 12 لیکٹر ڈسپوزل پمپ لگائے جارہے ہیں اور بکرا بیڑی پمپنگ اسٹیشن پوسٹ نمبر 03 تک چھ کلومیٹر طویل رائزنگ مین سیوریج لائن ڈالی جا رہی ہے جبکہ پمپنگ اسٹیشن پر نئے منظور کرائے گئے ٹرانسفارمر کی تنصیب کا کام بھی مکمل ہو چکا ہے اور پوسٹ نمبر 05 میں بکرا بیڑی واٹر ورکس کے پمپنگ اسٹیشن پر 350 ہزار واٹ کے ہیوی جرنیٹر کی تنصیب کا کام بھی مکمل ہو چکا ہے۔ ان تمام ترقیاتی کاموں کا مقصد میرپور خاص کے شہریوں کو برساتوں میں سیوریج اور ڈرنج کے ممکنہ مسائل سے بچانا ہے۔

